

दिनांक 09.06.2015

प्रेस विज्ञप्ति

मलेशिया से आए 13 सदस्यीय प्रतिनिधि मण्डल ने फेज-2 के निर्माण कार्य पर चर्चा की।

09 जून, 2015 जयपुर। मलेशिया से आए महासचिव डेटो सरी जोहरी बिन हाजी अकोब एवं कंस्ट्रक्शन इंडस्ट्री डवलपमेंट बोर्ड के मुख्य कार्यकारी अधिकारी डटो सरी जुदीन के साथ पधारे 13 सदस्यीय प्रतिनिधिमण्डल ने जयपुर मेट्रो के प्रबंधन से जयपुर मेट्रो फेज-2 की परियोजना के निर्माण एवं निवेश से संबंधित चर्चा की। बैठक में जयपुर मेट्रो के अध्यक्ष एवं प्रबंध निदेशक श्री निहालचन्द गोयल सहित जयपुर मेट्रो के सभी निदेशक भी उपस्थित थे।

इस दौरान जयपुर मेट्रो के फेज-2 अंबाबाडी से सीतापुरा को लेकर गहन चर्चा की गई और इस प्रोजेक्ट के सभी मापदंडों का गहनता से अध्ययन किया गया। साथ ही इसके निवेश संबंधी आयामों पर भी सघन चर्चा की गई।

श्री गोयल ने बताया कि जयपुर मेट्रो की सफल शुरुआत को लेकर सभी लोगों में उत्साह बना हुआ है। साथ ही जयपुर मेट्रो के आगामी चरणों को तय समय सीमा व सुरक्षित बनाने के लिए जेएमआरसी सभी तैयारियां कर रही है। वहीं जयपुर मेट्रो के फेज 1बी व फेज-2 तय समय सीमा व अत्याधुनिक सुविधाओं से युक्त बनाने का कार्य प्रगति पर चल रहा है।

इस अवसर पर जयपुर मेट्रो के निदेशक परियोजना श्री अश्विनी सक्सैना ने जयपुर मेट्रो के फेज-1ए, 1बी एवं फेज-2 के बारे में प्रजेन्टेशन दिया एवं विस्तार से जानकारी दी। प्रतिनिधिमण्डल ने बैठक के बाद डिपो, ऑपरेशन, कंट्रोल सेन्टर का निरीक्षण किया एवं मेट्रो में सफर के साथ ही फेज 1बी के निर्माण कार्यों का भी दौरा किया।

उल्लेखनीय है कि मलेशिया मंत्रालय के महासचिव ने मलेशिया के एक प्रतिनिधिमण्डल को गत 6 जून से 10 जून तक नई दिल्ली और राजस्थान की यात्रा पर भेजा है, जिसके अंतर्गत प्रतिनिधिमण्डल ने अपनी यह यात्रा शुरू की है।

जनसंपर्क अधिकारी